

പതിമൂന്നാം കേരള നിയമസഭ  
അഞ്ചാം സമ്മേളനം

നക്ഷത്ര ചിഹ്നമിടാത്ത  
ചോദ്യം നം: 4371

28/06/2012-ൽ മറുപടി  
നല്കേണ്ടത്

പത്തനംതിട്ട മലയോര കൈവശക്കാർക്ക് പട്ടയം  
ലഭ്യമാക്കുന്നതിന് നടപടി

ചോദ്യം

മെമ്പർ

ശ്രീ. രാജു എബ്രഹാം

ശ്രീ. അപ്പൻ പ്രസാദ്  
(റവന്യൂ വകുപ്പ് മന്ത്രി)

(എ) പത്തനംതിട്ട ജില്ലയിൽ 01.01.1977-നു മുൻപുള്ള ഏതെങ്കിലും മലയോര കൈവശക്കാർക്കും ഏതെങ്കിലും കൈവശഭൂമിക്കുമാണ് പട്ടയം നൽകാനുള്ളതെന്ന് വില്ലേജ് തിരിച്ച് കണക്ക് ലഭ്യമാക്കുമോ;

(എ) ജില്ലയിൽ 6766 മലയോര കൈവശക്കാർക്ക് പട്ടയം ലഭിക്കാനുണ്ട്. ലിസ്റ്റ് അനുബന്ധമായി ചേർക്കുന്നു.

(ബി) ഇവർക്ക് പട്ടയം നൽകുന്നതിന് സ്വീകരിച്ചിട്ടുള്ള നടപടികൾ എന്തൊക്കെയാണെന്നും ഓരോ വില്ലേജിലും നാളിതുവരെ ഇത് സംബന്ധിച്ച് നടത്തിയിട്ടുള്ള പ്രവർത്തനങ്ങൾ എന്തൊക്കെയാണെന്നും വിശദമാക്കുമോ;

(ബി) സംയുക്തപരിശോധനാ ലിസ്റ്റിൽ ഉൾപ്പെട്ടവരുടെ കൈവശസ്ഥലവും ലിസ്റ്റിൽ രേഖപ്പെടുത്തിയ സ്ഥലവും ഒന്നുതന്നെയാണോയെന്ന് പരിശോധിച്ച് സ്ഥലം അളന്നുതിട്ടുപെടുത്തി റിക്കാർഡുകൾ തയ്യാറാക്കേണ്ടതുണ്ട്. ആയതിന് ആവശ്യമായ ജീവനക്കാരുടെ സേവനം ലഭ്യമാക്കുന്നതിന് നടപടികൾ സ്വീകരിച്ചുവരുന്നു.

(സി) ഇവർക്ക് പട്ടയം നൽകുന്നതിന് എന്തൊക്കെ തടസ്സങ്ങളാണ് ഇനിയും അവശേഷിക്കുന്നത്;

(സി) സംയുക്തപരിശോധനാ ലിസ്റ്റിൽ ഉൾപ്പെട്ടവരുടെ കൈവശസ്ഥലവും ലിസ്റ്റിൽ രേഖപ്പെടുത്തിയ സ്ഥലവും ഒന്നുതന്നെയാണോയെന്ന് പരിശോധിച്ച് സ്ഥലം അളന്നുതിട്ടുപെടുത്തി റിക്കാർഡുകൾ തയ്യാറാക്കേണ്ടതും ആയതിന് കേന്ദ്രസർക്കാരിന്റെ അനുമതി ലഭിക്കേണ്ടതുമാണ്.

(ഡി) ഇത് പരിഹരിക്കാൻ എന്തൊക്കെ നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ; ഇത് പൂർത്തീകരിച്ച് ഇവർക്ക് എന്ന് പട്ടയം നൽകാൻ കഴിയുമെന്ന് അറിയിക്കുമോ?

(ഡി) വനഭൂമി കൈവശം വച്ചിട്ടുള്ള മലയോര കർഷകർക്ക് പട്ടയം നൽകുന്നതിന് 1980ലെ വന സംരക്ഷണ നിയമത്തിലും ബന്ധപ്പെട്ട ചട്ടങ്ങളിലും വിവരിക്കുന്ന എല്ലാ നടപടിക്രമങ്ങളും പൂർത്തിയാക്കി കേന്ദ്രാനുമതി ലഭ്യമാക്കേണ്ടതുണ്ട്. കേന്ദ്രാനുമതി ലഭിച്ചാൽ മാത്രമേ പട്ടയ നടപടികൾ ആരംഭിക്കുവാൻ കഴിയുകയുള്ളൂ. ഇക്കാര്യത്തിൽ വനം-റവന്യൂ വകുപ്പുകൾ തമ്മിലുള്ള അഭിപ്രായ സമന്വയം നടത്തി ഉത്തരവ് പുറപ്പെടുവിക്കുകയും സമയബന്ധിതമായി നടപടി പൂർത്തിയാക്കുന്നതിനുള്ള ഒരു കർമ്മ പദ്ധതിക്ക് രൂപം നൽകുകയും ചെയ്യേണ്ടതുണ്ട്. പ്രസ്തുത കർമ്മ പദ്ധതിയുടെ അടിസ്ഥാനത്തിൽ സർവ്വേയർമാർ ഉൾപ്പെടെ ആവശ്യമായ ജീവനക്കാരെ പുനർവിന്യസിച്ച് നടപടികൾ സമയബന്ധിതമായി പൂർത്തിയാക്കുവാൻ കഴിയുന്നതാണ്.

  
സെക്രട്ടറി ഓഫീസർ

അനുബന്ധം

പട്ടയം ലഭിക്കാനുള്ള മലയോര കൈവശക്കാരുടെ ലിസ്റ്റ്

വില്ലേജ്	ആൾക്കാരുടെ എണ്ണം	വിസ്തീർണ്ണം (ഹെക്ടറിൽ)	സംയുക്തപരിശോധന നടന്നത്	
			എണ്ണം	വിസ്തീർണ്ണം (ഹെക്ടറിൽ)
ചിറ്റാർ സീതത്തോട്	4530	1362.27.63	4530	1362.27.63
കൊല്ലമുള	335	123.99.19	335	123.99.19
അത്തിക്കയം	110	26.73.18	110	26.73.18
പെരന്നാട്	148	03.36.00	148	03.36.00
വടശ്ശേരിക്കര	31	09.64.00	31	09.64.00
പെരുമ്പെട്ടി	414	104.15.198	414	104.15.198
അരുവാപ്പുലം	419	143.63.91	NIL	NIL
തണ്ണിത്തോട്	758	267.87.00	391	119.38.94
കോന്നിത്താഴം	21	14.82.00	NIL	NIL
ആകെ	6766	2056.48.108	5959	1749.59.138

